

प्रेस-विज्ञप्ति

दीव में समाहर्ता श्रीमती सलोनी राय के कर-कमलों से होगा आर्थिक जनगणना, 2019-20 का शुभारंभ

दीव 09 सितंबर, 2019: प्रशासन के योजना विभाग के तत्वाधान में दिनांक 11.09.2019 को दीव जिले में माननीया समाहर्ता श्रीमती सलोनी राय के कर-कमलों से आर्थिक-जनगणना, 2019-20 का शुभारंभ किया जाएगा। यह कार्यक्रम दीव समाहर्तालय के सभागार में पूर्वाह्न 11.00 बजे आरंभ होगा। इस कार्यक्रम में जिला समाहर्ता के साथ उप-समाहर्ता श्री हरमिंदर सिंह, राष्ट्रीय सांख्यिकी कार्यालय के उप-निदेशक श्री जी. पे. होनराव और जिला प्रशासन के अन्य अधिकारी एवं कर्मचारीगण उपस्थित रहेंगे।

आर्थिक जनगणना, 2019-20 के तहत दीव जिले के व्यावसायिक एवं आवासीय भवनों का सर्वेक्षण किया जाएगा और इसकी समेकित रिपोर्ट संबंधित मंत्रालय को भेजी जाएगी। प्रदेश के विकासात्मक कार्यों के दृष्टिकोण से यह सर्वेक्षण अत्यंत महत्वपूर्ण एवं उपयोगी है। प्राप्त जानकारी के अनुसार दिनांक 03.09.2019 को दमण एवं सिलवासा जिले में आर्थिक जनगणना-2019 को शुभारंभ किया जा चुका है। इस अवसर पर श्री करणजीत सिंह वडोदरिया और श्री ओ. एम. प्रभाकरण उपस्थित थे।

ध्यातव्य हो कि भारत सरकार द्वारा पांच वर्ष के अंतराल पर आर्थिक जनगणना का कार्यक्रम चलाया जाता है, ताकि विकासात्मक कार्यों की रूपरेखा तैयार की जा सके। इसके तहत संरचनात्मक ढांचों का भी मूल्यांकन किया जाता है ताकि बारीकी के साथ आर्थिक पहलुओं का सर्वेक्षण किया जा सके। यह सर्वेक्षण सकल घरेलू उत्पादों की मॉनिटरिंग भी करता है। सरकार इस सर्वेक्षण के आधार पर एक आर्थिक डायरी तैयार करती है और इसके अनुरूप सरकारी कार्यक्रमों की रूपरेखा तैयार की जाती है। इस सर्वेक्षण को पूरा करने के लिए तीन महीने की अवधि तय की गई है।